

తిరుమల తిరుపతి దేవస్థానములు
శ్రీ వేంకటేశ్వర భక్తి ఛానల్

శ్రీమద్రామానుజం
బాలకాండ
సకలసంపత్కవం



పదవ అఖండ పారాయణం
25.07.2022 - సోమవారము

పారాయణం చేయవలసిన సర్గలు : 05

సర్గల వరుస సంఖ్యలు : 45, 46, 47, 48, 49 సర్గలు

పారాయణ సర్గల శ్లోకాల సంఖ్య
 $32 + 23 + 22 + 34 + 22 = 133$ శ్లోకాలు

అహల్యాకృత శ్రీరామ స్తోత్రమ్ = 23 శ్లోకాలు

యోగవౌషిష్ఠం - ధన్వంతరి మహామంత్రమ్ = 25 శ్లోకాలు

మొత్తం పారాయణ శ్లోకాల సంఖ్య = 181 శ్లోకాలు

అఖండ బాలకాండ వరనం

ఆషాఢ బహుళ
ద్వాదశి

శ్రీ గురుభ్యోనమః

25-07-2022
సోమవారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాసభ్యోనమః

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నువనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతానప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థం చ, సకలసంపత్ప్రదే, శ్రీమద్వాల్మీకిరామాయణాంతర్గతే, బాలకాండే, పంచచత్వారింశసర్గతః, ఏకోనపంచాశ-సర్గాంతశ్లోకపారాయణం, తథా, అహల్యాకృత శ్రీరామస్తోత్రపారాయణం, శ్రీమద్యోగవాసిష్ఠే, విషూచికామహామారీ నివారకస్య, మహామంత్రస్య పారాయణం, శ్రీధన్వంతరిమంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసింహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషూయణ ప్రార్థన** - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరిషుచంద్రపరబ్రహ్మణే నమః



అథ శ్రీమద్వాల్మీకి రామాయణే ఆదికావ్యే బాలకాండే పంచచత్వారింశస్సర్గః

1. విశ్వామిత్రవచశ్రుత్వా రాఘవస్సహలక్షణః ।
విస్మయం పరమం గత్వా విశ్వామిత్రమథాబ్రవీత్ ॥ 45.1 ॥
2. అత్యద్భుతమిదం బ్రహ్మాన్ కథితం పరమం త్వయా ।
గఙ్గావతరణం పుణ్యం సాగరస్యాపి పూరణమ్ ॥ 45.2 ॥
3. క్షణభూతేవ నౌ రాత్రిః సంవృత్తేయం మహాతపః ।
ఇమాం చింతయతస్సర్వాం నిఖిలేన కథాం తవ ॥ 45.3 ॥
4. తస్య సా శర్వరీ సర్వా సహ సౌమిత్రీణా తదా ।
జగామ చింతయానస్య విశ్వామిత్రకథాం శుభామ్ ॥ 45.4 ॥
5. తతః ప్రభాతే విమలే విశ్వామిత్రం మహామునిమ్ ।
ఉవాచ రాఘవో వాక్యం కృతాహ్నికమరిన్దమః ॥ 45.5 ॥
6. గతా భగవతీ రాత్రిః శ్రోతవ్యం పరమం శ్రుతమ్ ॥ 45.6 ॥
7. తరామ సరితాం శ్రేష్ఠాం పుణ్యాం త్రిపథగాం నదీమ్ ।
నారేషా హి సుఖాస్తీర్ణా ఋషీణాం పుణ్యకర్మణామ్ ।
భగవన్తమిహ ప్రాప్తం జ్ఞాత్వా త్వరితమాగతా ॥ 45.7 ॥
8. తస్య తద్వచనం శ్రుత్వా రాఘవస్య మహాత్మనః ।
సన్తారం కారయామాస సర్వసంఘస్సరాఘవః ॥ 45.8 ॥
9. ఉత్తరం తీరమాసాద్య సమ్భ్రాజ్యర్షిగణం తదా ।
గంగాకూలే నివిష్టాస్తే విశాలాం దద్యశుః పురీమ్ ॥ 45.9 ॥
10. తతో మునివరస్సూర్ణం జగామ సహరాఘవః ।
విశాలాం నగరీం రమ్యాం దివ్యాం స్వర్గోపమాం తదా ॥ 45.10 ॥
11. అథ రామో మహాప్రాజ్ఞః విశ్వామిత్రం మహామునిమ్ ।
పప్రచ్ఛ ప్రాంజలిర్భూత్వా విశాలాముత్తమాం పురీమ్ ॥ 45.11 ॥
12. కతరో రాజవంశోఽయం విశాలాయాం మహామునే ।
శ్రోతుమిచ్ఛామి భద్రం తే పరం కౌతూహలం హి మే ॥ 45.12 ॥

13. తస్య తద్వచనం శ్రుత్వా రామస్య మునిపుంగవః ॥
ఆఖ్యాతుం తత్సమారేభే విశాలస్య పురాతనమ్ ॥ 45.13 ॥
14. శ్రూయతాం రామ శక్రస్య కథాం కథయతఃశుభామ్ ।
అస్మిన్ దేశే తు యద్వృత్తం తదపి శృణు రాఘవ ॥ 45.14 ॥
15. పూర్వం కృతయుగే రామ దితేః పుత్రా మహాబలాః ।
అదితేశ్చ మహాభాగ వీర్యవన్తస్సుధార్మికాః ॥ 45.15 ॥
16. తతస్తేషాం నరశ్రేష్ఠ బుద్ధిరాసీన్మహాత్మనామ్ ।
అమరా అజరాశ్చైవ కథం స్యామ నిరామయాః ॥ 45.16 ॥
17. తేషాం చిన్తయతాం రామ బుద్ధిరాసీన్మహాత్మనామ్ ।
క్షీరోదమథనం కృత్వా రసం ప్రాప్స్వామ తత్ర వై ॥ 45.17 ॥
18. తతో నిశ్చిత్య మథనం యోక్తం కృత్వా చ వాసుకిమ్ ।
మన్థానం మన్దరం కృత్వా మమన్థరమితౌజసః ॥ 45.18 ॥
19. అథ వర్షసహస్రేణ సదణ్ణస్సకమణ్డలుః ।
పూర్వం ధన్వన్తరిర్నామ అప్సరాశ్చ సువర్చసః ॥ 45.19 ॥
20. అప్పు నిర్మథనాదేవ రసాస్తస్మాద్వరాస్త్రియః ।
ఉత్పేతుర్మనుజశ్రేష్ఠ తస్మాదప్సరసోఽభవన్ ॥ 45.20 ॥
21. షష్టిః కోట్యోఽభవన్తాసామ్ అప్సరాణాం సువర్చసామ్ ।
అసంఖ్యేయాస్తు కాకుత్స్థ యాస్తాసాం పరిచారికాః ॥ 45.21 ॥
22. న తాస్మై ప్రతిగృహ్లాన్తి సర్వే తే దేవదానవాః ।
అప్రతిగ్రహణాదేవ తేన సాధారణాస్మృతాః ॥ 45.22 ॥
23. వరుణస్య తతః కన్యా వారుణీ రఘునన్దన ।
ఉత్పాత మహాభాగా మార్గమాణా పరిగ్రహామ్ ॥ 45.23 ॥
24. దితేః పుత్రా న తాం రామ జగృహుర్వరుణాత్మజామ్ ।
అదితేస్తు సుతా వీర జగృహుస్తామనిన్దితామ్ ॥ 45.24 ॥
25. అసురాస్తేన దైతేయాః సురాస్తేనాదితేః సుతాః ।
హృష్టాః ప్రముదితాశ్చాసన్ వారుణీగ్రహణాత్పురాః ॥ 45.25 ॥

26. ఉచ్చైశ్రవా హయశ్రేష్ఠః మణిరత్నం చ కౌస్తుభమ్ ।
ఉదతిష్ఠన్నరశ్రేష్ఠ తదైవామృతముత్తమమ్ ॥ 45.26 ॥
27. అథ తస్య కృతే రామ మహానాసీత్కులక్షయః ।
అదితేస్తు తతః పుత్రాః దితేః పుత్రానసూదయన్ ॥ 45.27 ॥
28. ఏకతోఽభ్యాగమన్ సర్వే హ్యసురా రాక్షసైస్సహ ।
యుద్ధమాసీన్మహాఘోరం వీర త్రైలోక్యమోహనమ్ ॥ 45.28 ॥
29. యదా క్షయం గతం సర్వం తదా విష్ణుర్మహాబలః ।
అమృతం సోఽహరత్తార్థం మాయామాస్థాయ మోహినీమ్ ॥ 45.29 ॥
30. యే గతాఽభిముఖం విష్ణుమ్ అక్షయం పురుషోత్తమమ్ ।
సమ్ప్లిష్టాస్తే తదా యుద్ధే విష్ణునా ప్రభవిష్ణునా ॥ 45.30 ॥
31. అదితేరాత్మజా వీరాః దితేః పుత్రాన్నిజఘ్నిరే ।
తస్మిన్ యుద్ధే మహాఘోరే దైతేయాదిత్యయోర్భృశమ్ ॥ 45.31 ॥
32. నిహత్య దితిపుత్రాంశ్చ రాజ్యం ప్రాప్య పురన్దరః ।
శశాస ముదితో లోకాన్ సర్వసంఘాన్ సచారణాన్ ॥ 45.32 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే పంచచత్వారింశస్సర్గః



అథ శ్రీమద్వాల్మీకి రామాయణే ఆదికావ్యే బాలకాండే షట్పత్వారింశస్సర్గః

33. హతేషు తేషు పుత్రేషు దితిః పరమదుఃఖితా ।
మారీచం కాశ్యపం రామ భర్తారమిదమబ్రవీత్ ॥ 46.1 ॥
34. హతపుత్రాఽస్మి భగవన్ తవ పుత్రైర్మహాబలైః ।
శక్రహస్తారమిచ్ఛామి పుత్రం దీర్ఘతపోర్జితమ్ ॥ 46.2 ॥
35. సాఽహం తపశ్చరిష్యామి గర్భం మే దాతుమర్హసి ।
ఈశ్వరం శక్రహస్తారం త్వమనుజ్ఞాతుమర్హసి ॥ 46.3 ॥
36. తస్యాస్తద్వచనం శ్రుత్వా మారీచః కాశ్యపస్తదా ।
ప్రత్యువాచ మహాతేజాః దితిం పరమదుఃఖితామ్ ॥ 46.4 ॥
37. ఏవం భవతు భద్రం తే శుచిర్భవ తపోధనే ।
జనయిష్యసి పుత్రం త్వం శక్రహస్తారమాహవే ॥ 46.5 ॥
38. పూర్ణే వర్షసహస్రే తు శుచిర్యది భవిష్యసి ।
పుత్రం త్రైలోక్యభర్తారం మత్తస్త్వం జనయిష్యసి ॥ 46.6 ॥
39. ఏవముక్త్యా మహాతేజాః పాణినా స మమార్జ తామ్ ।
సమాలభ్య తతః స్వస్తి ఇత్యుక్త్యా స తపసే యయౌ ॥ 46.7 ॥
40. గతే తస్మిన్నరశ్రేష్ఠ దితిః పరమహర్షితా ।
కుశలవనమాసాద్య తపస్తేపే సుదారుణమ్ ॥ 46.8 ॥
41. తపస్తస్యాం హి కుర్వన్త్యాం పరిచర్యాం చకార హా ।
సహస్రాక్షో నరశ్రేష్ఠ పరయా గుణసమ్పదా ॥ 46.9 ॥
42. అగ్నిం కుశాన్ కాష్ఠమపః ఫలం మూలం తథైవ చ ।
న్యవేదయత్సహస్రాక్షః యచ్ఛాన్యదపి కాంక్షితమ్ ॥ 46.10 ॥
43. గాత్రసంవహనైశ్చైవ శ్రమాపనయనైస్తథా ।
శక్రస్సర్వేషు కాలేషు దితిం పరిచచార హా ॥ 46.11 ॥
44. అథ వర్షసహస్రే తు దశోనే రఘునన్దన ।
దితిః పరమసమ్ప్రీతా సహస్రాక్షమథాబ్రవీత్ ॥ 46.12 ॥
45. యాచితేన సురశ్రేష్ఠ తవ పిత్రా మహాత్మనా ।
వరో వర్షసహస్రాస్తే దత్తో మమ సుతం ప్రతి ॥ 46.13 ॥

46. తపశ్చరన్త్యా వర్షాణి దశ వీర్యవతాం వర ।
అవశిష్టాని భద్రం తే భ్రాతరం ద్రక్ష్యసే తతః ॥ 46.14 ॥
47. తమహం త్వత్కృతే పుత్ర సమాధాస్యే జయోత్సుకమ్ ।
త్రైలోక్యవిజయం పుత్ర సహ భోక్ష్యసి విజ్వరః ॥ 46.15 ॥
48. ఏవముక్త్యా దితిశ్శక్రం ప్రాప్తే మధ్యం దివాకరే ।
నిద్రయాఽపహృతా దేవీ పాదౌ కృత్వాఽథ శీర్షతః ॥ 46.16 ॥
49. దృష్ట్వా తామశుచిం శక్రః పాదతః కృతమూర్ధజామ్ ।
శిరస్థానే కృతా పాదౌ జహాస చ ముమోద చ ॥ 46.17 ॥
50. తస్యాశ్శరీరవివరం వివేశ చ పురన్దరః ।
గర్భం చ సప్తధా రామ బిభేద పరమాత్మవాన్ ॥ 46.18 ॥
51. భిద్యమానస్తతో గర్భః వజ్రేణ శతపర్వణా ।
రురోద సుస్వరం రామ తతో దితిరబుధ్యత ॥ 46.19 ॥
52. మా రుదో మా రుదశ్చేతి గర్భం శక్రోఽభ్యభాషత ।
బిభేద చ మహాతేజాః రుదన్తమపి వాసవః ॥ 46.20 ॥
53. న హన్తవ్యో న హన్తవ్యః ఇత్యేవం దితిరబ్రవీత్ ।
నిష్పపాత తతశ్శక్రః మాతుర్వచనగౌరవాత్ ॥ 46.21 ॥
54. ప్రాంజలిర్వజ్రసహితః దితిం శక్రోఽభ్యభాషత ।
అశుచిర్దేవి సుప్తాఽసి పాదయోః కృతమూర్ధజా ॥ 46.22 ॥
55. తదన్తరమహం లబ్ధ్యా శక్రహన్తారమాహవే ।
అభిదం సప్తధా దేవి తన్నే త్వం క్షన్తుమర్హసి ॥ 46.23 ॥

ఇత్యార్షే శ్రీమదాత్మీకి రామాయణే ఆదికావ్యే బాలకాండే షట్పత్వారింశస్సర్గః



అథ శ్రీమద్వాల్మీకి రామాయణే ఆదికావ్యే బాలకాండే సప్తచత్వారింశస్సర్గః

56. సప్తధా తు కృతే గర్భే దితిః పరమదుఃఖితా ।
సహస్రాక్షం దురాధర్షం వాక్యం సానునయాబ్రవీత్ ॥ 47.1 ॥
57. మమాపరాధాద్గర్భోఽయం సప్తధా విఫలీకృతః ।
నాపరాధోఽస్తి దేవేశ తవాత్ర బలసూదన ॥ 47.2 ॥
58. ప్రియం తు కర్తుమిచ్ఛామి మమ గర్భవిపర్యయే ।
మరుతాం సప్తసప్తానాం స్థానపాలా భవన్త్విమే ॥ 47.3 ॥
59. వాతస్కన్ధా ఇమే సప్త చరన్తు దివి పుత్రక ।
మారుతా ఇతి విఖ్యాతాః దివ్యరూపా మమాత్మజాః ॥ 47.4 ॥
60. బ్రహ్మలోకం చరత్వేకః ఇన్ద్రలోకం తథాపరః ।
దివి వాయురితి ఖ్యాతః తృతీయోఽపి మహాయశాః ॥ 47.5 ॥
61. చత్వారన్తు సురశ్రేష్ఠ దిశో వై తవ శాసనాత్ ।
సంచరిష్యన్తు భద్రం తే దేవభూతా మమాత్మజాః ।
త్వత్కృతేనైవ నామ్నా చ మారుతా ఇతి విశ్రుతాః ॥ 47.6 ॥
62. తస్యాస్తద్వచనం శ్రుత్వా సహస్రాక్షః పురన్దరః ।
ఉవాచ ప్రాంజలిర్వాక్యం దితిం బలనిషూదనః ॥ 47.7 ॥
63. సర్వమేతద్యథోక్తం తే భవిష్యతి న సంశయః ।
విచరిష్యన్తి భద్రం తే దేవభూతాస్తవాత్మజాః ॥ 47.8 ॥
64. ఏవం తౌ నిశ్చయం కృత్వా మాతాపుత్రౌ తపోవనే ।
జగ్ముతుస్త్రిదివం రామ కృతార్థావితి నఃశ్రుతమ్ ॥ 47.9 ॥
65. ఏష దేశస్స కాకుత్స్థ మహేన్ద్రాధ్యుషితః పురా ।
దితిం యత్ర తపస్సిద్ధామేవం పరిచచార సః ॥ 47.10 ॥
66. ఇక్షావకోఽస్తు నరవ్యాఘ్రు పుత్రః పరమధార్మికః ।
అలమ్బుసాయాముత్పన్నః విశాల ఇతి విశ్రుతః ॥ 47.11 ॥
67. తేన చాసీదిహ స్థానే విశాలేతి పురీ కృతా ।
విశాలస్య సుతో రామ హేమచన్ద్రో మహాబలః ॥ 47.12 ॥

68. సుచన్ద్ర ఇతి విఖ్యాతః హేమచన్ద్రాదనన్తరః ।
సుచన్ద్రతనయో రామ ధూమ్రాశ్వ ఇతి విశ్రుతః ॥ 47.13 ॥
69. ధూమ్రాశ్వతనయశ్చాపి స్పంజయస్సమపద్యత ।
స్పంజయస్య సుతశ్రీమాన్ సహదేవః ప్రతాపవాన్ ॥ 47.14 ॥
70. కుశాశ్వస్సహదేవస్య పుత్రః పరమధార్మికః ।
కుశాశ్వస్య మహాతేజాః సోమదత్తః ప్రతాపవాన్ ॥ 47.15 ॥
71. సోమదత్తస్య పుత్రస్తు కాకుత్స్థ ఇతి విశ్రుతః ॥ 47.16 ॥
తస్య పుత్రో మహాతేజాః సన్ప్రుత్యేష పురీమిమామ్ ।
72. ఆవసత్యమరప్రఖ్యః సుమతిర్నామ దుర్జయః ॥ 47.17 ॥
ఇక్ష్వాకోఽస్తు ప్రసాదేన సర్వే వైశాలికా నృపాః ।
73. దీర్ఘాయుషో మహాత్మానః వీర్యవన్తస్సుధార్మికాః ॥ 47.18 ॥
74. ఇహోద్య రజనీం రామ సుఖం వత్స్యామహే వయమ్ ।
శ్వః ప్రభాతే నరశ్రేష్ఠ జనకం ద్రష్టుమర్హసి ॥ 47.19 ॥
75. సుమతిస్తు మహాతేజాః విశ్వామిత్రముపాగతమ్ ।
శ్రుత్వా నరవరశ్రేష్ఠః ప్రత్యుద్గచ్ఛన్మహాయశాః ॥ 47.20 ॥
76. పూజాం చ పరమాం కృత్వా సోపాధ్యాయస్సబాన్ధవః ।
ప్రాంజలిః కుశలం పృష్ట్వా విశ్వామిత్రమథాబ్రవీత్ ॥ 47.21 ॥
77. ధన్యోఽస్మ్యనుగృహీతోఽస్మి యస్య మే విషయం మునిః ।
సన్ప్రూప్తో దర్శనం చైవ నాస్తి ధన్యతరో మయా ॥ 47.22 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే సప్తచత్వారింశస్సర్గః



అథ శ్రీమద్వాల్మీకి రామాయణే ఆదికావ్యే బాలకాండే అష్టచత్వారింశః సర్గః

78. పృష్ట్యా తు కుశలం తత్ర పరస్పరసమాగమే ।
కథాన్తే సుమతిర్వాక్యం వ్యాజహార మహామునిమ్ ॥ 48.1 ॥
79. ఇమౌ కుమారౌ భద్రం తే దేవతుల్యపరాక్రమౌ ।
గజసింహగతీ వీరౌ శార్దూలవృషభోపమౌ ॥ 48.2 ॥
80. పద్మపత్రవిశాలాక్షౌ ఖడ్గతూణీ ధనుర్ధరౌ ।
అశ్వినావివ రూపేణ సముపస్థితయౌవనౌ ॥ 48.3 ॥
81. యదృచ్ఛయైవ గాం ప్రాప్తౌ దేవలోకాదివామరౌ ।
కథం పద్భ్యమిహ ప్రాప్తౌ కిమర్థం కస్య వా మునే ॥ 48.4 ॥
82. భూషయంతావిమం దేశం చన్ద్రసూర్యావివామ్బరమ్ ।
పరస్పరస్య సదృశౌ ప్రమాణేంగితచేష్టితైః ॥ 48.5 ॥
83. కిమర్థం చ నరశ్రేష్ఠౌ సమ్రూప్తౌ దుర్గమే పథి ।
వరాయుధధరౌ వీరౌ శ్రోతుమిచ్ఛామి తత్త్యతః ॥ 48.6 ॥
84. తస్య తద్వచనం శ్రుత్వా యథావృత్తం న్యవేదయత్ ।
సిద్ధాశ్రమనివాసం చ రాక్షసానాం వధం తథా ॥ 48.7 ॥
85. విశ్వామిత్రవచశ్రుత్వా రాజా పరమహర్షితః ।
అతిథీ పరమౌ ప్రాప్తౌ పుత్రౌ దశరథస్య తౌ ।
పూజయామాస విధివత్ సత్కారార్హౌ మహాబలౌ ॥ 48.8 ॥
86. తతః పరమసత్కారం సుమతేః ప్రాప్య రాఘవౌ ।
ఉష్య తత్ర నిశామేకాం జగ్ముతుర్మిథిలాం తతః ॥ 48.9 ॥
87. తాన్ దృష్ట్వా మునయస్సర్వే జనకస్య పురీం శుభామ్ ।
సాధు సాధ్వితి శంసంతః మిథిలాం సమపూజయన్ ॥ 48.10 ॥
88. మిథిలోపవనే తత్ర ఆశ్రమం దృశ్య రాఘవః ।
పురాణం నిర్జనం రమ్యం పత్రచ్చ మునిపుంగవమ్ ॥ 48.11 ॥
89. శ్రీమదాశ్రమసంకాశం కిన్ద్విదం మునివర్జితమ్ ।
శ్రోతుమిచ్ఛామి భగవన్ కస్యాయం పూర్వమాశ్రమః ॥ 48.12 ॥

90. తచ్చుత్వా రాఘవేణోక్తం వాక్యం వాక్యవిశారదః ।
 ప్రత్యువాచ మహాతేజాః విశ్వామిత్రో మహామునిః ॥ 48.13 ॥
91. హస్త తే కథయిష్యామి శృణు తత్త్వేన రాఘవ ।
 యస్యైతదాశ్రమపదం శస్తం కోపాన్మహాత్మనా ॥ 48.14 ॥
92. గౌతమస్య నరశ్రేష్ఠ పూర్వమాసీన్మహాత్మనః ।
 ఆశ్రమో దివ్యసంకాశః సురైరపి సుపూజితః ॥ 48.15 ॥
93. స చేహ తప ఆతిష్ఠత్ అహల్యాసహితః పురా ।
 వర్షపూగాననేకాంశ్చ రాజపుత్ర మహాయశః ॥ 48.16 ॥
94. తస్యాన్తరం విదిత్వా తు సహస్రాక్షః శచీపతిః ।
 మునివేషధరోఽహల్యామ్ ఇదం వచనమబ్రవీత్ ॥ 48.17 ॥
95. ఋతుకాలం ప్రతీక్షంతే నార్థినస్సుసమాహితే ।
 సజ్గమం త్వహమిచ్ఛామి త్వయా సహ సుమధ్యమే ॥ 48.18 ॥
96. మునివేషం సహస్రాక్షం విజ్ఞాయ రఘునన్దన ।
 మతిం చకార దుర్మేధాః దేవరాజకుతూహలాత్ ॥ 48.19 ॥
97. అథాబ్రవీత్ సురశ్రేష్ఠం కృతార్థేనాన్తరాత్మనా ।
 కృతార్థాఽస్మి సురశ్రేష్ఠ గచ్ఛ శీఘ్రమితః ప్రభో ॥ 48.20 ॥
98. ఆత్మానం మాం చ దేవేశ సర్వదా రక్ష మానద ।
 ఇన్ద్రస్తు ప్రహసన్ వాక్యమ్ అహల్యామిదమబ్రవీత్ ॥ 48.21 ॥
99. సుశ్రోణి పరితుష్టోఽస్మి గమిష్యామి యథాగతమ్ ॥ 48.22 ॥
100. ఏవం సంగమ్య తు తయా నిశ్చక్రామోటజాత్తతః ।
 స సన్ఘమాత్త్వరన్ రామ శంకితో గౌతమం ప్రతి ॥ 48.23 ॥
101. గౌతమం తం దదర్శాథ ప్రవిశన్తం మహామునిమ్ ।
 దేవదానవదుర్ధర్షం తపోబలసమన్వితమ్ ॥ 48.24 ॥
102. తీర్థోదకపరిక్లిన్నం దీప్యమానమివానలమ్ ।
 గృహీతసమిధం తత్ర సకుశం మునిపుంగవమ్ ॥ 48.25 ॥

103. దృష్ట్వా సురపతిస్త్రస్తః వివర్ణవదనోఽభవత్ || 48.26 ||
104. అథ దృష్ట్వా సహస్రాక్షం మునివేషధరం మునిః |
దుర్భుత్తం వృత్తసమ్పన్నః రోషాద్వచనమబ్రవీత్ || 48.27 ||
105. మమ రూపం సమాస్థాయ కృతవానసి దుర్మతే |
అకర్తవ్యమిదం తస్మాత్ విఫలస్త్వం భవిష్యసి || 48.28 ||
106. గౌతమేనైవముక్తస్య సరోషేణ మహాత్మనా |
పేతతుర్పుషణౌ భూమౌ సహస్రాక్షస్య తత్ క్షణాత్ || 48.29 ||
107. తథా శచ్ఛ్వా స వై శక్రమ్ అహల్యామపి శస్తవాన్ |
ఇహ వర్షసహస్రాణి బహూని త్వం నివత్స్యసి || 48.30 ||
108. వాయుభక్షా నిరాహారా తప్యంతి భస్మశాయినీ |
అదృశ్యా సర్వభూతానాం ఆశ్రమేఽస్మిన్నివత్స్యసి || 48.31 ||
109. యదా చైతద్వనం ఘోరం రామో దశరథాత్మజః |
ఆగమిష్యతి దుర్ధర్షః తదా పూతా భవిష్యసి || 48.32 ||
110. తస్యాతిథ్యేన దుర్భుత్తే లోభమోహవివర్జితా |
మత్సృకాశే ముదా యుక్తా స్వం వపుర్ధారయిష్యసి || 48.33 ||
111. ఏవముక్త్యా మహాతేజాః గౌతమో దుష్టచారిణీమ్ |
ఇమమాశ్రమముత్స్రుజ్య సిద్ధచారణసేవితే |
హిమవచ్ఛిఖరే పుణ్యే తపస్తేపే మహాతపాః || 48.34 ||

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే అష్టచత్వారింశస్సర్గః



అథ శ్రీమద్వాల్మీకి రామాయణే ఆదికావ్యే బాలకాండే ఏకోనపంచాశస్సర్గః

112. అఫలస్తు తతశ్శక్రః దేవానగ్నిపురోగమాన్ ।
అబ్రవీత్ త్రస్తవదనః సర్వసంఘాన్ సచారణాన్ ॥ 49.1 ॥
113. కుర్వతా తపసో విఘ్నం గౌతమస్య మహాత్మనః ।
క్రోధముత్పాద్య హి మయా సురకార్యమిదం కృతమ్ ॥ 49.2 ॥
114. అఫలోఽస్మి కృతస్తేన క్రోధాత్ సా చ నిరాకృతా ।
శాపమోక్షేణ మహతా తపోఽస్యాపహృతం మయా ॥ 49.3 ॥
115. తస్మాత్పురవరాః సర్వే సర్వసంఘాస్సచారణాః ।
సురసాహ్యకరం సర్వే సఫలం కర్తుమర్హథ ॥ 49.4 ॥
116. శతక్రతోర్వచశ్రుత్వా దేవాస్సాగ్నిపురోగమాః ।
పితృదేవానుపేత్యాహుః సర్వే సహ మరుద్గణైః ॥ 49.5 ॥
117. అయం మేషస్సవృషణః శక్రో హ్యవృషణః కృతః ।
మేషస్య వృషణౌ గృహ్య శక్రాయాశు ప్రయచ్ఛథ ॥ 49.6 ॥
118. అఫలస్తు కృతో మేషః పరాం తుష్టిం ప్రదాస్యతి ॥ 49.7 ॥
భవతాం హర్షణార్థే చ యే చ దాస్యన్తి మానవాః ॥ 49.8 ॥
119. అగ్నేస్తు వచనం శ్రుత్వా పితృదేవాస్సమాగతాః ।
ఉత్పాట్య మేషవృషణౌ సహస్రాక్షే న్యవేశయన్ ॥ 49.9 ॥
120. తదా ప్రభృతి కాకుత్స్థ పితృదేవాస్సమాగతాః ।
అఫలాన్ భుంజతే మేషాన్ ఫలైస్తేషామయోజయన్ ॥ 49.10 ॥
121. ఇన్ద్రస్తు మేషవృషణః తదాప్రభృతి రాఘవ ।
గౌతమస్య ప్రభావేన తపసశ్చ మహాత్మనః ॥ 49.11 ॥
122. తదాగచ్ఛ మహాతేజః ఆశ్రమం పుణ్యకర్మణః ।
తారయైనాం మహాభాగామ్ అహల్యాం దేవరూపిణీమ్ ॥ 49.12 ॥
123. విశ్వామిత్రవచశ్రుత్వా రాఘవస్సహలక్ష్మణః ।
విశ్వామిత్రం పురస్కృత్య తమాశ్రమమథావిశత్ ॥ 49.13 ॥

124. దదర్శ చ మహాభాగాం తపసా ద్యోతితప్రభామ్ ।
 లోకైరపి సమాగమ్య దుర్నిరీక్ష్యాం సురాసురైః ॥ 49.14 ॥
125. ప్రయత్నాన్నిర్మితాం ధాత్రా దివ్యాం మాయామయీమివ ।
 సతుషోరావృతాం సాభ్రాం పూర్ణచన్ద్రప్రభామివ ।
126. మధ్యేఽంభసో దురాధర్షాం దీప్తాం సూర్యప్రభామివ ॥ 49.15 ॥
 సా హి గౌతమవాక్యేన దుర్నిరీక్ష్యా బభూవ హా ।
127. త్రయాణామపి లోకానాం యావద్రామస్య దర్శనమ్ ।
 శాపస్యాన్తముపాగమ్య తేషాం దర్శనమాగతా ॥ 49.16 ॥
128. రాఘవో త్వతిథీ తస్యాః పాదౌ జగృహతుస్తదా ।
 స్మరన్తి గౌతమవచః ప్రతిజగ్రాహ సా చ తౌ ॥ 49.17 ॥
129. పాద్యమర్ఘ్యం తథాతిథ్యం చకార సుసమాహితా ।
 ప్రతిజగ్రాహ కాకుత్స్థః విధిదృష్టేన కర్మణా ॥ 49.18 ॥
130. పుష్పవృష్టిర్మహాత్యాసీత్ దేవదున్దభినిఃస్వనైః ।
 గన్ధర్వాప్సరసాం చాపి మహానాసీత్సమాగమః ॥ 49.19 ॥
131. సాధు సాధ్వీతి దేవాస్తామ్ అహల్యాం సమపూజయన్ ।
 తపోబలవిశుద్ధాంగీ గౌతమస్య వశానుగామ్ ॥ 49.20 ॥
132. గౌతమో హి మహాతేజాః అహల్యాసహితస్సుఖీ ।
 రామం సమ్పూజ్య విధివత్ తపస్తేపే మహాతపాః ॥ 49.21 ॥
133. రామోఽపి పరమాం పూజాం గౌతమస్య మహామునేః ।
 సకాశాద్విధివత్ప్రాప్య జగామ మిథిలాం తతః ॥ 49.22 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే ఏకోనపంచాశస్సర్గః



ఫలశ్రుతిః

కుటుంబవృద్ధిం ధనధాన్యవృద్ధిం, స్త్రియశ్చ ముఖ్యాస్సుఖముత్తమం చ ।
 శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరమచంద్రవీరబ్రహ్మణే నమః



॥ అథ అహల్య కృత శ్రీరామ స్తోత్రమ్ ॥

అహో కృతార్థాఽస్మి జగన్నివాస తే సాదాఙ్జసంలగ్న రజఃకణాదహం ।
స్పృశామి యత్పద్మజ శంకరాదిభిః విమృగ్యతే రంధితమానసైః సదా ॥ 01 ॥

అహో విచిత్రం తవ రామ చేష్టితం మనుష్యభావేన విమోహితం జగత్ ।
చలస్యజస్రం చరణాదివర్జితః సంపూర్ణ ఆనందమయోఽతిమాయికః ॥ 02 ॥

యత్పాదపంకజ పరాగపవిత్రగాత్రా భాగీరథీ భవవిరించి ముఖాన్పనాతి ।
సాక్షాత్ప్ర ఏవ మమ దృగ్విషయో యదాస్తే కిం వర్ణ్యతే మమ పురాకృతభాగధేయం ॥ 03 ॥

మర్త్యావతారే మనుజాకృతిం హరిం రామాభిధేయం రమణీయదేహినం ।
ధనుర్ధరం పద్మవిశాలలోచనం భజామి నిత్యం న పరాస్భజిష్యే ॥ 04 ॥

యత్పాదపంకరజః శ్రుతిభిః విమృగ్యం యన్నాభిపంకజభవః కమలాసనశ్చ ।
యన్నామసార రసికో భగవాన్ పురారిః తం రామచంద్రమనిశం హృది భావయామి ॥ 05 ॥

యస్యావతారచరితాని విరించిలోకే గాయంతి నారదముఖా భవపద్మజాద్యాః ।
ఆనందజాశ్రు పరిషిక్తకుచాగ్రసీమా వాగీశ్వరీ చ తమహం శరణం ప్రపద్యే ॥ 06 ॥

సోఽయం పరాత్మా పురుషః పురాణః ఏషః స్వయంజ్యోతిరనంత ఆద్యః ।
మాయాతనుం లోకవిమోహనీయాం ధత్తే పరానుగ్రహ ఏష రామః ॥ 07 ॥

అయం హి విశ్వోద్భవసంయమానామ్ ఏకః స్వమాయాగుణబింబితో యః ।
విరించి విష్ణ్వీశ్వర నామభేదాన్ ధత్తే స్వతంత్రః పరిపూర్ణ ఆత్మా ॥ 08 ॥

నమోఽస్తు తే రామ తవాంఘ్రిపంకజం శ్రియా ధృతం వక్షసి లాలితం ప్రియాత్ ।
ఆక్రాంతమేకేన జగత్త్రయం పురా ధ్యేయం మునీంద్రైరభిమానవర్జితైః ॥ 09 ॥

జగతామాదిభూతస్త్వం జగత్త్వం జగదాశ్రయః ।
సర్వభూతేష్వసంయుక్త ఏకో భాతి భవాన్పరః ॥ 10 ॥

ఓంకారవాచ్యస్త్వం రామ వాచామవిషయః పుమాన్ ।
వాచ్యవాచకభేదేన భవానేవ జగన్మయః ॥ 11 ॥

కార్యకారణకర్తృత్వఫలసాధనభేదతః ।
ఏకో విభాసి రామ త్వం మాయయా బహురూపయా ॥ 12 ॥

త్వన్నాయామోహితధియః త్వాం న జానంతి తత్త్వతః ।
మానుషం త్వాఽభిమన్యంతే మాయినం పరమేశ్వరం ॥ 13 ॥

ఆకాశవత్త్వం సర్వత్ర బహిరంతర్గతోఽమలః ।
అసంగో హ్యచలో నిత్యః శుద్ధో బుద్ధః సదవ్యయః ॥ 14 ॥

యోషిన్మాధాఽహమజ్ఞా తే తత్త్వం జానే కథం విభో ।
తస్మాత్తే శతశో రామ నమస్కుర్యామనన్యధీః ॥ 15 ॥

దేవ మే యత్ర కుత్రాపి స్థితాయా అపి సర్వదా ।
త్వత్పాదకమలే సక్తా భక్తిరేవ సదాఽస్తు మే ॥ 16 ॥

నమస్తే పురుషోధ్యక్ష నమస్తే భక్తవత్సల ।
నమస్తేఽస్తు హ్యషీకేశ నారాయణ నమోఽస్తు తే ॥ 17 ॥

భవభయహరమేకం భానుకోటిప్రకాశం
కరధృతశరచాపం కాలమేఘావభాసం ।
కనకరుచిరవస్త్రం రత్నవత్కుండలాఢ్యం
కమలవిశదనేత్రం సానుజం రామమీడే ॥ 18 ॥

స్తుత్యైవం పురుషం సాక్షాద్రాఘవం పురతః స్థితం ।
పరిక్రమ్య ప్రణమ్యాశు సాఽనుజ్ఞాతా యయౌ పతిం ॥ 19 ॥

అహల్యయా కృతం స్తోత్రం యః పఠేద్భక్తిసంయుతః ।
స ముచ్యతేఽఖిలైః పాపైః పరం బ్రహ్మాధిగచ్ఛతి ॥ 20 ॥

పుత్రాద్యర్థే పఠేద్భక్త్యా రామం హృది నిధాయ చ ।
సంవత్సరేణ లభతే వంధ్యా అపి సుపుత్రకం ॥ 21 ॥

సర్వాన్కామానవాప్నోతి రామచంద్రప్రసాదతః ॥ 22 ॥

బ్రహ్మఘ్నో గురుతల్పగోఽపి పురుషః స్తేయీ సురాపోఽపి వా
మాతృభ్రాతృవిహింసకోఽపి సతతం భోగైకబద్ధాతురః ।
నిత్యం స్తోత్రమిదం జపన్ రఘుపతిం భక్త్యా హృదిష్ఠం స్మరన్
ధ్యాయన్ముక్తిముపైతి కిం పునరసౌ స్వాచారయుక్తో నరః ॥ 23 ॥

॥ ఇతి అహల్య కృత శ్రీరామ స్తోత్రమ్ ॥

॥ అథ, శ్రీమన్యోగలొశిష్యే, ఉత్పత్తిపుకరణే, ఏకోన సత్తతితమ స్ఫుర్ణః ॥

॥ శ్రీ తస్మిన్ ఉవోచ ॥

అథ వర్షసహస్రేణ, తాం పితామహ ఆయయౌ ।
దారుణం హి తపస్సిద్ధ్యై, విషాగ్నిరపి శీతలః ॥ 1 ॥

మనసైవ ప్రణమ్యైనం, సా తథైవ స్థితా సతీ ।
కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్మృతం ప్రార్థయిష్యేఽహం, వరమేకమిమం విభుం ।
అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।
ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।
క్రమేణ క్షుద్వినాశాయ, క్షుద్వినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।
అన్యాయాస్తథా దృష్ట్వా, స్తనితాభ్రవోపమమ్ ॥ 6 ॥

॥ బ్రహ్మోవోచ ॥

పుత్రి కర్కటికే, రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

॥ కర్కట్యువోచ ॥

భగవన్ భూతభవ్యేశ, స్యామహం జీవసూచికా ।
అనాయసీ చాయసీ చ, విధేఽర్పయసి చేద్వరం ॥ 8 ॥

॥ శ్రీ తస్మిన్ ఉవోచ ॥

ఏవమస్త్వతి తాముక్త్యా, పునరాహ పితామహః ।
సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।
దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।
ప్రవిశ్యాఽఽ హృదయం ప్రాణైః, పద్మస్త్రీహాది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।
సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

॥ బ్రహ్మోలోచ ॥

హిమాద్రేరుత్తరే పార్శ్వే, కర్కటీ నామ రాక్షసి ॥ 13 ॥
విషూచికాఽభిధానా సా, నామ్నాప్యన్యాయ బాధికా ।

॥ తస్యాః మంత్రః ॥

ఓం, శ్రీం, హ్రీం, లీం, రిం, ఐష్ట శక్తయే నమః (3 సార్లు)

ఓం, నమో భగవతి, ఐష్టశక్తిమేనం.

ఓం, హర హర, నయ నయ, హఠ హఠ, మథ మథ,

ఉత్పాదయ ఉత్పాదయ, దూరే కురు స్వాహా.

శామవంతం గచ్ఛ, శీత, సః, సః, సః, చంద్రమండల గతోఽసి స్వాహా । (3 సార్లు)

ఇతి మంత్రీ మహామంత్రం, న్యస్య వామకరోదరే ।
మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।
కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।
అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భూత్వా, స్వాచాంతస్సుసమాహితః ।
క్రమేణానేన సకలాం, ప్రోచ్చినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।
గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

॥ ఇతి శ్రీమద్వ్యోగవైశిష్టే ఉత్పత్తిపుకరణే ఏకోన సప్తతితమ స్కంధః ॥

అథ ధన్వంతరి ధ్యానమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥

ఓం, నమో భగవతే వాసుదేవాయ, ధన్వంతరయే, అమృతకలశహస్తాయ,
వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా.
ఓం, వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।



అథ నవగ్రహప్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
దీర్ఘాయుష్ప్రోహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యన్తు, దురితాని భయాని చ ।
శాంతిరస్తు శుభం మేఽస్తు, గ్రహాః కుర్వన్తు మంగళమ్ ॥



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పఠన్మై నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

